

अमर उजाला

तैयारियां पूरी, आज मिटेगी दिलों की दूरी

वैलेंटाइन डे के लिए मॉल, होटल, रेस्तरां सजकर तैयार; गिफ्ट्स से ज्यादा गुलाब की मांग

अमर उजाला ब्यूरो

गुरुग्राम। वैलेंटाइन-डे पर अगर आपका छोटा सा दिल प्यार के इजहार से घबरा रहा है तो 36 इंच के दिल के साथ बेधड़क होकर अपने प्यार का इजहार कीजिए। वैलेंटाइन-डे पर आपके वैलेंटाइन को खुश करने और उसकी न को भी हां में बदलने के लिए शहर की गिफ्ट गैलरियों ने पूरी तैयारी कर ली है। छोटे से बड़े हर आकार के हार्ट व टैडी के साथ ही अन्य उपहार की खरीदारी युवाओं ने वैलेंटाइन-डे से एक दिन पहले की।

45 से एक हजार रुपये में

कहिए दिल की बात : हाल-ए-दिल बयां करने के लिए आप कोई भी तरीका चुन सकते हैं फिर चाहें



वह ग्रीटिंग कार्ड में लिखी कोटेशन हों या फिर आई लव यू गाता नन्हा दिल। इजहार का तरीका भी हर आदमी के बजट में है यानी मात्र 45 रुपये से लेकर एक हजार रुपये तक में आप अपने दिल की बात अपने वैलेंटाइन से कह सकते हैं।

लाल गुलाब करेगा हाल-ए-दिल बयां : प्यार का फूल कहे जाने वाला गुलाब भी आपके प्यार का इजहार करेगा। बाजार में भले ही गिफ्ट के तमाम विकल्प मौजूद हों मगर प्यार की परंपरा से जुड़े गुलाब



गुरुग्राम के सेक्टर-49 स्थित वाटिक बिजनेस पार्क में इंवायरो की ओर से आयोजित वैलेंटाइन कार्निवल में फोटो खिंचाती युवतियां। - अमर उजाला

की मांग बाजार में इस वैलेंटाइन डे पर भी कायम है। वहीं दूसरी ओर साइबर सिटी के मॉल और रेस्टोरेंट में कई दिनों से चल रही वैलेंटाइन डे की तैयारी भी पूरी हो चुकी है। मॉल में युवाओं को रिझाने के लिए खास इंतजाम किए गए हैं।

बुके और केक संग होगा प्यार का इजहार : एक दिन पहले गुलाब से बने बुके की मांग सबसे ज्यादा रही। सेक्टर-5 के फूल विक्रेता गुड्डू ने बताया कि हार्ट शेप के गुलदस्तों की मांग ज्यादा है। इनकी कीमत 500 से 2000 तक है।

वैलंटाइंस कार्निवल में मिले प्यार भरे तोहफे

■ एनबीटी न्यूज, गुड़गांव : सेक्टर-49 स्थित वाटिका बिजनेस पार्क में बुधवार को वैलंटाइंस कार्निवल का आयोजन किया गया। इसमें हजारों लोग शामिल हुए। यहां कपल के लिए एक फोटो बूथ भी बनाया गया था, ताकि वे प्यार भरे पलों का आनंद ले सकें। इसके अलावा प्रेमी जोड़ों को मफिन गिफ्ट किया गया। वाटिका बिजनेस पार्क में कार्यरत दीपक दास ने कहा कि फरवरी का महीना आपसी प्रेम, सौहार्द और रोमांस का होता है। वाटिका बिजनेस पार्क को लाल गुब्बारे और गुलाबों से सजाया गया। कार्निवल में बलून डांस, म्यूजिकल गेम्स, सरप्राइज गेम्स और लजीज व्यंजनों के स्टॉल्स का भी लोगों ने लुत्फ उठाया।



वैलंटाइंस बूथ का दिखा क्रेज

हिन्दुस्तान

प्रेमी युगलों को लुभाने के लिए बाजार में उपहारों पर 30 से 50 फीसदी की दी जा रही है छूट, कार्निवाल में फोटो बूथ पर फोटो खिंचाने पर उपहार दिए गए

वैलेंटाइन डे के स्वागत में शहर के मॉल-बाजार गुलाब से सजे



गुरुग्राम | वरिष्ठ संवाददाता

मिलेनियम सिटी में वैलेंटाइन डे के लिए विशेष इंतजाम किए गए हैं। प्रेमी जोड़ों को लुभाने के लिए शहर के मॉल बाजार सज गए हैं। मॉल के बाहर दिल की शेप की कलाकृति बनाई गई हैं। इसके अलावा गुलाबों से दुकानों-मॉल को सजाया गया है। इसके अलावा रंग बिरंगे गुब्बारे

लगाए गए हैं। वैलेंटाइन की पूर्व संध्या पर ही मॉल-बाजारों में चहल-पहल बढ़ गई। युगल जोड़े इनके साथ फोटो खिंचाते नजर आए। वहीं प्रेमी युगलों को लुभाने और गिफ्ट के लिए आकर्षित करने के मकसद से 30 से 50 फीसदी की छूट दी जा रही है।

दूसरी तरफ मॉल-बाजारों में दुकान संचालक वैलेंटाइन को भुनाने की तैयारी में हैं। दुकानों को सस्ते से लेकर महंगे गिफ्ट से सजाया गया है। दुकानदारों ने कोशिश की है कि लड़का-लड़की एक ही जगह से एक-दूसरे के लिए उपहार खरीद सकें। दुकानों पर विशेष सन ग्लासेज, घड़ी, टाई, ब्रेसलेट, पर्स,

बैग, कॉस्मेटिक्स, एसेसरीज, चॉकलेट, कैंडी पैक, दिल के आकार की चॉकलेट, गुलदस्ते आदि मौजूद हैं। इसके अलावा महंगे उपहार में लैपटॉप, मोबाइल, टैब, आर्टिफिशियल ज्वेलरी, परिधान, फुटवियर मौजूद हैं। इनके ऊपर 30 से 50 फीसदी तक का डिस्काउंट भी दिया जा रहा है।

वैलेंटाइन कार्निवल का हुआ आयोजन

सेक्टर-49 स्थित बिजनस पार्क में दो दिवसीय वैलेंटाइन कार्निवल का आयोजन किया गया है। इसमें एक हजार से अधिक लोगों ने बुधवार को भाग लिया। यहां पर खासतौर पर कपल के लिए एक फोटो बूथ भी बनाया गया,

ताकि प्यार भरे पलों का लुत्फ उठा सकें। इसके साथ ही फोटो खिंचाने वाले कपल को गिफ्ट दिया गया।

वैलेंटाइन कार्निवल के दौरान बिजनस पार्क को लाल गुब्बारे-गुलाबों से सजाया गया था। कार्निवल में बैलून डांस, म्यूजिकल गेम्स, सरप्राइज गेम्स कराए गए। साथ ही लजीज व्यंजनों के स्टाल लगाए गए। ऐसे में बड़ी संख्या में प्रेमी जोड़े लुत्फ उठाने पहुंचे। पति के साथ पहुंची नीलिमा सिंह ने कहा कि मेरे पति और मैं दोनों ही अलग-अलग व्यावसायिक संस्थानों में कार्य करते हैं। व्यस्तता के चलते वैलेंटाइन बाहर मनाने का वक़्त नहीं था। ऐसे में कार्निवल में पहुंचकर



गुरुग्राम के सेक्टर-49 स्थित वाटिका बिजनस पार्क में वैलेंटाइन कार्निवल का आयोजन किया गया। इसके फोटो बूथ पर लोगों ने इस लम्हे को कैद किया।

इसका लुत्फ उठाया। एक ही जगह पर लुत्फ उठाने के इंतजाम थे। ऐसे में हमें कुछ प्यार भरे लम्हें एक साथ बिताने का मौका मिल पाया।

बिजनस पार्क में कार्यरत दीपक दास ने कहा कि फरवरी का महीना आपसी प्रेम, सौहार्द्र और रोमांस का होता है।

एनवायरों द्वारा 'वेलेंटाइन कार्निवल' का हुआ आयोजन

ह्यूमन इंडिया/ब्यूरो

गुरुग्राम। वाटिका प्रबंधन संस्थान 'एनवायरों' ने गुरुग्राम के सेक्टर-49 स्थित वाटिका बिजनस पार्क में दो दिवसीय वेलेंटाइन कार्निवल का आयोजन किया। इस कार्निवल में हजारों से अधिक लोग शामिल रहे। खासकर, एलजीबीटी कपल के लिए एक फोटो बूथ भी बनाया गया था ताकि वो भी प्यार भरे पलों का आनंद ले सकें। इसके अलावा, एलजीबीटी प्रेमी जोड़े को मफिन गिफ्ट किया गया। वाटिका बिजनस पार्क में कार्यरत दीपक दास ने कहा कि फरवरी का महीना आपसी प्रेम, सौहार्द और रोमांस का होता है। इस बार वेलेंटाइन डे सप्ताह के मध्य में पड़ने से हमने उम्मीद नहीं थी कि प्यार भरे पल बिताने का वक्त



मिलेगा किंतु, मैं एनवायरों का तहेदिल से शुक्रगुजार हूँ जिन्होंने कार्निवल आयोजित किया। इससे हम सभी को अपने प्रियजनों के साथ खुशनुमा कीमती पल बिताने का

मौका मिला। वाटिका बिजनस पार्क को लाल गुब्बारे और गुलाबों से सजाया गया था। कार्निवल में बैलून डांस, म्यूजिकल गेम्स, सरप्राइज गेम्स और लजीज व्यंजनों, आदि के

स्टाल्स थे। परिणाम स्वरूप, लोग उस ओर खींचे चले जा रहे थे। इस मौके पर मौजूद नीलिमा सिंह ने कहा कि मैं और मेरे पति दोनों ही अलग-अलग कोर्पोरेट में यहाँ काम करते हैं लेकिन व्यस्त दिन होने के कारण हम दोनों के पास इतना समय नहीं था कि कहीं बाहर 'वेलेंटाइन डे' मनाने जाएँ। मैं एनवायरों का शुक्रगुजार हूँ जिन्होंने इस खास दिन के लिए कार्निवल आयोजित किया जिसकी वजह से हमें कुछ प्यार भरे लम्हें एक साथ बिताने का मौका मिल पाया। वेलेंटाइन डे ईसाई पादरी संत वेलेंटाइन की याद में मनाया जाता है। उन्होंने लोगों को प्यार बांटने का संदेश दिया था। उन्हें रोम में तीसरी शताब्दी के राजा क्लॉडियस ने फांसी पर चढ़ा दिया था।

आज समाज

वेलेंटाइन कार्निवल में युवाओं ने की मौज-मस्ती



वेलेंटाइन कार्निवल में तस्वीरें खिंचवाती युवतियां।

आज समाज

आज समाज नेटवर्क

गुरुग्राम। वाटिका प्रबंधन संस्थान एनवायरो ने सेक्टर-49 स्थित वाटिका बिजनेस पार्क में दो दिवसीय वेलेंटाइन कार्निवल का आयोजन किया। इस कार्निवल में युवाओं ने खूब मौज-मस्ती की। खासकर कपल के लिए एक फोटो बूथ भी बनाया गया था, ताकि वो भी प्यार भरे पलों का आनंद ले सकें। इसके अलावा प्रेमी जोड़ों को मफिन गिफ्ट किया गया। वाटिका बिजनेस पार्क में कार्यरत दीपक दास ने कहा कि फरवरी का महीना आपसी प्रेम, सौहार्द और रोमांस का होता है। इस बार वेलेंटाइन डे सप्ताह के मध्य में पड़ने से

हमने उम्मीद नहीं थी कि प्यार भरे पल बिताने का वक्त मिलेगा। एनवायरो ने कार्निवल आयोजित किया। इससे सभी को अपने प्रियजनों के साथ खुशनुमा कीमती पल बिताने का मौका मिला। वाटिका बिजनेस पार्क को लाल गुब्बारे और गुलाबों से सजाया गया था।

कार्निवल में बैलून डॉस, म्यूजिकल गेम्स, सस्पेंडिंग गेम्स और लजीज व्यंजनों के स्टाल थे। इस मौके नीलिमा सिंह ने कहा कि मैं और मेरे पति दोनों ही अलग-अलग कारपोरेट्स में यहां काम करते हैं, लेकिन व्यस्त दिन होने के कारण हम दोनों के पास इतना समय नहीं था कि कहीं बाहर वेलेंटाइन डे मनाने जाएं।